

SRI RAMAKRISHNA HEGDE (Chief Minister).—

Total expenditure incurred on Printing & Publications of Public Sector Undertakings, Boards & Corporations for the last 3 years is given below

Year	Expenditure
1982-83	Rs. 4.48 crores
1983-84	Rs. 5.15 crores
1984-85	Rs. 4.82 crores

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಬಿ. ಎ. ಜೀವಿಯ (ಅರಣ್ಯ ರಾಜ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ೧೯೫೬ ನೇ ಇಸವಿಯ ಕಂಪನಿಗಳ ಶಾಸನದ ೬೧೯ (ಎ) ಕಲಮಿನ ಮೇರೆಗೆ. —

ಅ) ಕರ್ನಾಟಕ ರಾಜ್ಯ ಅರಣ್ಯ ಕೈಗಾರಿಕೆಗಳ ನಿಗಮ ನಿಯಮಿತ, ಇವರ ೧೯೮೦-೮೧ ನೇ ಸಾಲಿನ ವಾರ್ಷಿಕ ವರದಿ, ಹಾಗೂ

ಆ) ಕರ್ನಾಟಕ ಗೋಡಂಬಿ ಅಭಿವೃದ್ಧಿ ನಿಗಮ ನಿಯಮಿತ, ಇವರ ೧೯೮೨-೮೩ ನೇ ಸಾಲಿನ ಐದನೆಯ ವಾರ್ಷಿಕ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರೇ.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸಲಾಯಿತು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ ( ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ).—

ಮಾನ್ಯ ಅಧ್ಯಕ್ಷರೇ,

“ ೧೯೫೬ನೇ ಇಸವಿಯ ಕರ್ನಾಟಕ ಮೋಟಾರು ವಾಹನಗಳ ಸಾರಿಗೆಗೆ ಸಂಬಂಧಿಸಿದ ೧೬ (೨)ನೇ ಕಲಮಿನ ಮೇರೆಗೆ —

ಸರಕು ಸಾಗಾಣಿಕೆ ವಾಹನಗಳಿಗೆ ಸಂಬಂಧಿಸಿದ ತೆರಿಗೆಯನ್ನು ಕಡಿಮೆಗೊಳಿಸುವುದರ ಬಗ್ಗೆ ದಿನಾಂಕ ೩೧ನೇ ಡಿಸೆಂಬರ್ ೧೯೮೪ ರಂದು ಹೊರಡಿಸಲಾದ ಎಫ್‌ಟಿಡಿ ೩೩೫ ಟಿಎಂಟಿ ೮೪ನೇ ಕ್ರಮಾಂಕದ ಅಧಿಸೂಚನೆಯನ್ನು ಸಭೆಯ ಮುಂದೆ ಮಂಡಿಸುತ್ತೇನೆ. ”

ಅಧ್ಯಕ್ಷರೇ.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸಲಾಯಿತು.

ಶ್ರೀ ಜೀವರಾಜ್ ಆಳ್ವ ( ವಾರ್ತಾ, ಯುವಜನಸೇವೆ ಕ್ರೀಡಾ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ).—

ಮಾನ್ಯ ಅಧ್ಯಕ್ಷರೇ,

೧೯೬೪ನೇ ಇಸವಿಯ ಕರ್ನಾಟಕ ಸಿನಿಮಾ ( ನಿಯಂತ್ರಣ ) ಶಾಸನದ ೨೨ನೇ ಕಲಮಿನ ಮೇರೆಗೆ. —

ಮಂಗಳೂರಿನಲ್ಲಿರುವ ಮಿನುಗಾರಿಕೆ ಶಿಕ್ಷಣದ ಆಯುಕ್ತರು, ಕೃಷಿ ವಿಶ್ವವಿದ್ಯಾನಿಲಯ, ಮಿನುಗಾರಿಕಾ ಕಾಲೇಜು ಇವರು ಪ್ರದರ್ಶಿಸುವ ೩೫ ಎಂ.ಎಂ. ಚಿತ್ರಗಳ ಪ್ರದರ್ಶನಗಳಿಗೆ ವಿನಾಯಿತಿ ನೀಡುವ ಬಗ್ಗೆ ದಿನಾಂಕ ೨೦ನೇ ಜನವರಿ, ೧೯೮೬ ರಂದು ಹೊರಡಿಸಿದ ಹೆಚ್‌ಡಿ ೨೯೯ ಸಿಎನ್‌ಎ ೮೫ನೇ ಕ್ರಮಾಂಕದ ಆದೇಶವನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

ಅಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಮಂಡಿಸಲಾಯಿತು.

ನಿಲುವಳಿ ಸೂಚನೆಗೆ ಅನುಮತಿ ಕೋರಿಕೆ

- ೧) ಸಾರಾಯಿ ಬಾಟ್ಲಿಂಗ್ ಗುತ್ತಿಗೆ ನೀಡಿರುವ ಬಗ್ಗೆ,
- ೨) ಅವಶ್ಯಕ ಪದಾರ್ಥಗಳ ಬೆಲೆ ಏರಿಕೆ ಬಗ್ಗೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ಸಾರಾಯಿ ಬಾಟ್ಲಿಂಗ್ ಗುತ್ತಿಗೆಯ ಬಗ್ಗೆ ಹೈ ಕೋರ್ಟಿನವರು ಕೊಟ್ಟಿರುವಂತಹ ತೀರ್ಪಿನ ಬಗ್ಗೆ ನಿಲುವಳಿ ಸೂಚನೆಯನ್ನು ಕಳುಹಿಸಿ ಕೊಟ್ಟಿದ್ದೇನೆ.....

ಅಧ್ಯಕ್ಷರು.—ಎಲ್ಲರೂ ದಯಮಾಡಿ ಕುಳಿತುಕೊಳ್ಳಿ. ಅದು ನನಗೆ ಗೊತ್ತಿದೆ. ಈ ಎಷ್ಟು ಜನ ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದಾರೆಂದರೆ, ಶ್ರೀಮಾನ್ ಚಂದ್ರಕಾಂತ ಬೆಲ್ಲದರವರು, ಶ್ರೀ ಬಿ. ಎಸ್. ಯಡಿಯೂರಪ್ಪ, ಶ್ರೀ ಆರ್. ವೆಂಕಟರಾಮಯ್ಯ, ಶ್ರೀ ಐ. ಬಿ. ಶಂಕರ್ ಶ್ರೀ ಬಂಗಾರಪ್ಪ ನವರು, ಶ್ರೀ ಎಂ. ಎಸ್. ಕೃಷ್ಣನರಪರೂ ಕೂಡ ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದಾರೆ. ಆದರೆ ಅವುಗಳಲ್ಲಿ ಎರಡು ವಿಷಯಗಳಿಗೆ ಸಂಬಂಧಪಟ್ಟ ಹಾಗೆ ಇದೆ.

ಮೊದಲೂ ಶ್ರೀ ಚಂದ್ರಕೇಖರ್ ಮಾಮನಿಯವರು ಹಾಗೂ ಶ್ರೀ ಚಂದ್ರಕಾಂತ ಬೆಲ್ಲದರವರ ಒಂದು ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದಾರೆ. ನಂತರ ಶ್ರೀ ಬಿ. ಎಸ್. ಯಡಿಯೂರಪ್ಪ, ಶ್ರೀ ವೆಂಕಟರಾಮಯ್ಯ, ಶ್ರೀ ಬಂಗಾರಪ್ಪನವರು ಹಾಗೂ ಶ್ರೀ ಎಂ. ಎಸ್. ಕೃಷ್ಣನರವರು ಇನ್ನೊಂದು ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದಾರೆ. ಆದರೆ ನಾವು ಒಂದು ದಿವಸದ ಚರ್ಚೆಯಲ್ಲಿ ಯಾವುದಾದರೊಂದು ನಿಲುವಳಿ ಸೂಚನೆಯನ್ನು ಚರ್ಚೆಗೆ ತೆಗೆದುಕೊಳ್ಳಬೇಕಾಗುತ್ತದೆ.

ಮೊದಲು ಬಂದಿರುವಂತಹ ಶ್ರೀ ಚಂದ್ರಕೇಖರ್ ಮಾಮನಿಯವರು ಹಾಗೂ ಶ್ರೀ ಚಂದ್ರಕಾಂತ ಬೆಲ್ಲದರವರು ಸಹಿ ಮಾಡಿರುವ ಸೂಚನೆ ಈ ರೀತಿ ಇದೆ —

“ ನಾವು ಈ ಕೆಳಗೆ ಸಹಿ ಮಾಡಿದ ಸದಸ್ಯರು ಈ ಕೆಳಗಿನಂತೆ ರೂಲ್ ಔರ ಪ್ರಕಾರ ನೋಟೀಸನ್ನು ಕೊಡುತ್ತೇವೆ.

ಕೆಳಗೆ ನಮೂದಿಸಿದ ಇತ್ತೀಚೆಗೆ ನಡೆದ ಅಪ್ರಾಪ್ತ ಜರೂರಾದ ಸಾರ್ವಜನಿಕ ಮಹತ್ವದ ವಿಷಯವನ್ನು ಚರ್ಚಿಸಲು ಇಂದಿನ ಸಭೆಯ ಮುಂದೆ ಇರುವ ವಿಷಯಗಳನ್ನು ಮುಂದೆ ಹಾಕಿ, ನಾವು ಸೂಚಿಸಿದ ಮಹತ್ವದ ವಿಷಯಗಳನ್ನು ಚರ್ಚೆಗೆ ತೆಗೆದುಕೊಳ್ಳಬೇಕು.

ಇತ್ತೀಚೆಗೆ ಕೇಂದ್ರ ಸರ್ಕಾರವು ಪೆಟ್ರೋಲ್, ಡೀಸೆಲ್, ಎಲ್.ಪಿ.ಜಿ. ಸೀಮೆ ಎಣ್ಣೆ, ಕಲ್ಲಿದ್ದಲು, ರಸಗೊಬ್ಬರ ಮತ್ತು ಪದಿತರ ಆಹಾರ ಧಾನ್ಯ ಹಾಗೂ ಗಕ್ಕರೆ ಇವುಗಳ ಬೆಲೆಯನ್ನು ಅನವಶ್ಯಕವಾಗಿ ಅತಿ ಹೆಚ್ಚು ಏರಿಸಿದ್ದರಿಂದ ರಾಜ್ಯಕ್ಕೆ ಬರಬೇಕಾದ ಹಣದ ಪಾಲಿಕೆ ದಿವು ಆಗುತ್ತದೆ. ಅಲ್ಲದೆ ರಾಜ್ಯದ ಯೋಜನೆ ಮತ್ತು ಅಭಿವೃದ್ಧಿ ಕಾರ್ಯಗಳ ಮೇಲೆ ಫೋರ ಪರಿಣಾಮ ಉಂಟು ಮಾಡುತ್ತದೆ. ರಾಜ್ಯದ ಬೇಡಿಕೆಯ ಹೆಚ್ಚಿನ ಹಣ ಖರ್ಚು ಆಗುತ್ತದೆ ಮತ್ತು ಶ್ರೀಮಾನ್ಯ ಸಮೇತಿ ಹೊರಬಂದ ಭಾರವಾಗುತ್ತದೆ. ಇವೆಲ್ಲದರ ಪರಿಣಾಮ ರಾಜ್ಯವು ಆರ್ಥಿಕ ಮುಗ್ಧವಾಗಿರುತ್ತದೆ ಎಂದು ನಾವು ವೇರಾಗುತ್ತದೆ. ಈ ವಿಷಯವನ್ನು ಚರ್ಚಿಸಲು ಅವಕಾಶ ಮಾಡಿಕೊಡಬೇಕಾಗಿ ವಿನಂತಿ. ”

ಇದಾದ ನಂತರ ಶ್ರೀಮಾನ್ ಬಿ. ಎಸ್. ಯಡಿಯೂರಪ್ಪನವರು ಕೊಟ್ಟಿರುವಂತಹ ನಿಲುವಳಿ ಸೂಚನೆ ಈ ರೀತಿ ಇದೆ. —

ನಿಯಮ ಔರ ಪ್ರಕಾರ ನಿಲುವಳಿ ಸೂಚನೆ ತರಲು ಅಧ್ಯಕ್ಷ. ಅನುಮತಿ ಬಗ್ಗೆ. —

.. ಸಾರಾಯಿ ಬಾಟ್ಲಿಂಗ್ ಗುತ್ತಿಗೆಗೆ ನೀಡಿರುವ ರಾಜ್ಯ ಸರ್ಕಾರದ ತೀರ್ಮಾನದ ಬಗ್ಗೆ ರಾಜ್ಯ ಹೈ ಕೋರ್ಟ್ ತೀರ್ಪು ನೀಡಿದ್ದು ಇದು ಎಲ್ಲ ಸ್ಥಳೀಯ ಪತ್ರಿಕೆಗಳಲ್ಲಿ ಪ್ರಕಟವಾಗಿದ್ದು. ಈ ರೀತಿಯ ತೀರ್ಮಾನದಿಂದ ಅಬ್ಬಾರಿ ಶಾಸನದ ನಿಯಮಗಳಿಗೆ ವ್ಯತಿರಿಕ್ತವಾಗಿದೆ ಎಂದು ಮತ್ತು ಕೆನರಾ ಬಾಟ್ಲಿಂಗ್ ಕಂಪನಿ ಹಾಗೂ ಇತರ ಏಳು ಜನರಿಗೆ